



Kunsill Lokali Marsaskala

228, Triq is-Salini, Marsaskala
Tel : 21637171, Fax : 21637744,
E-mail : marsaskala.lc@gov.mt

Minuti tal-laqgħa Nru : **7** li nżammet il-Kunsill Lokali Marsaskala nhar **l-Erbgħa 3 ta' Marzu 2010 fis-6.00pm.**

It-Tieni Seduta

<u>Preżenti</u>	<u>Membri</u>
Is-Sindku	Is-Sur Mario Calleja
Il-Vici Sindku	Is-Sur Charlot Mifsud
Il-Kunsilliera	Is-Sinjura Carmen Fearne Is-Sur Lawrence Ciantar Is-Sur Sandro Gatt Is-Sur Jesmond Mugliett Is-Sur Daniel Spiteri (daħal fis-6.35p.m.)
Aġent Segretarju Eżekuttiv	Is-Sur Joseph Grech
Skuzat	Is-Sur George Farrugia Is-Sur John Baptist Camilleri

Agenda

4. Komunikazzjoni u Korrispondenza li s-Sindku jixtieq iressaq quddiem il-Kunsill.
5. Mistoqsijiet.
6. Mozzjonijiet.
10. Aġġornament.

Mayor
Mario Calleja

Deputy Mayor
Charlot Mifsud

Councillors
**John Baptist
Camilleri
Carmen Fearne
Lawrence Ciantar
George Farrugia
Sandro Gatt
Jesmond Mugliett
Daniel Spiteri**

Acting Executive
Secretary
Josef Grech

minuti.doc

1.0 **Korrispondenza:**

1.1 **Hsara fit-tyre tal-vettura ABS218 Skoda Octavia (35/0371/10/I) :**
Hsara fl-istearing tal-vettura FAZ247 (35/4931/09/I):
Hsara fit-tyre tal-vettura CAO 801 (35/0310/10/I):

Is-Sindku pprezenta tlett korrispondenzi hawn fuq imsemmija liema hsarat saru fit-toroq Gardiel u Triq id-Daħla ta' San Tumas. Huwa qal li ma stajniex nirrengaw il-hofor fit-triqat minhabba li kien il-maltemp u għaldaqstant ix-xogħol ma setgħax issir.

Is-Sindku kompli jgħid illi l-kuntrattur Schembri Barbros kien għamel ix-xogħol fit-xita u għaldaqstant ix-xogħol kellu jergha jinqgħala minhabba l-maltemp. Il-Kunsill għamel dak li setgħa fiċ-ċirkostanzi li kienu u fil-fatt kien reġgħa għamel ix-xogħol.

Il-Kunsillier is-Sur Sandro Gatt qal sabiex niċċekjaw ir-rapport tat-temp sabiex nagħtuhom prova ta' dan.

Għaldaqstant il-Kunsill qabel unanimament illi l-ispejjeż ma jgħux rifonduti u niktbulhom ittra rispettivament sabiex ninfurmawhom bid-deċiżjoni tal-Kunsill u dan peress li l-Kunsill ma setax jirranġa l-hsara waqt li kien il-maltemp.

1.2 **Ittra minghand l-M-Quip rigward Tender KLM 2007/05 :**

Wara li giet spjegata l-ittra, l-Aġent Segretarju Eżekuttiv spjega l-interessi li kien hemm inkluż fl-istatment.

Il-Kunsillier is-Sur Lawrence Ciantar ipprezenta ittra oħra li kienet waslet il-Kunsill f'Diċembru 2009 bir-referenza 35/4727/09/I.

Is-Sindku qal li huwa ma kienx qed jiġi nformat dak iż-żmien bl-interessi.

Sar qbil unanimu sabiex inhallsu lill-M-Quip, iżda s-Sindku għandu jkellimhom sabiex nippruvaw neliminaw l-interessi.

Rigward l-*invoice* ta' John G. Cassar, sar qbil sabiex niltaqgħu miegħu ukoll minhabba li sa xahrejn oħra x-xogħol ser jibda.

❖ ***Il-Kunsillier is-Sur Daniel Spiteri dahal għal-laqgħa fis-6.35p.m.***

1.3 **Proposed Pavement at Triq tal-Gardiel (35/4870/09/I):**

Is-Sindku qal li huwa kien tkellem mal-Perit, it-Trasport Malta u l-MEPA rigward il-bankina li estendiet l-barra.

Is-Sindku kompli jgħid illi l-kuntrattur kellu l-permess u għaldaqstant għamilha. Huwa kompli jispejja illi riċentament l-Kunsill kien baġat korrispondenza kontra din il-bankina lill-MEPA.

Is-Sindku rrimarka illi t-Trasport Malta taqbel magħna biex ma ssirx. Huwa spjega l-korrispondenza u l-azzjoni li ttiehdet min-naħa tal-Kunsill s'issa.

1.4 **Green MT (35/0825/10/I):**

Il-Kunsillier is-Sur Jesmond Mugliette spjega lill-Kunsilliera prezenti rigward il-laqgħa li saret mal-Green MT l-kuntratturi. Huwa kompli jgħid li il-Green MT spjegaw lill-kuntratturi kif għanhom jaħdmu u anke gie spjegat l-kuntratt li gie iffirmit mal-Wasteserv.

Il-Kunsillier is-Sur Jesmond Mugliett qal li qed inżidu il-*bring in sites*, l-intenzjoni tagħna hija li naqqsu l-iskart imhallat u nżidu l-iskart separat.

Huwa kompla jgħid illi kien hemm sitt *Eco Councillors* li daru bieb bieb fil-lokalita` tagħna u qassmu nformazzjoni u *leaflets* dwar kif ir-residenti għandhom jisseparaw l-iskart.

Il-Kunsillier is-Sur Jesmond Mugliett ta rendikont tax-xogħol li sar dan l-aħħar nkluz tindif tas-siti.

Il-*bring in sites* ser jiżdedu skond id-domanda tar-residenti. L-Sparkle Image ngħata 3 skips apposta 2 għal-karti u 1 għal-*plastic*. Din l-iskip titbagħattal darbtejn fil-gimgha. Żewġ skips oħra tpoġġew quddiem il-Golden Harvest u l-Ambica confectionery.

Is-Sindku nforma l-Kunsilliera preżenti illi ser ikun hemm *green warden* assenjat għal kull lokalita`.

Il-Kunsillier is-Sur Jesmond Mugliett qal li t-tabelli twaħhlu kollha.

Is-Sindku qal li qiegħed jaħdem sabiex jitneħhew l-iskips tal-ħwienet. Ser isir *survey* mill-*Eco Councillors* sabiex jitneħhew l-iskips minn fuq il-*promenade*. Huwa kompla jgħid li minflokki niċċarġjaw lill-ħwienet, nhegguhom jisseparaw u forsi joħorġu l-iskart fdaqqa, u jumejn fil-gimgha jkun hemm *commercial collection*.

1.5 Is-Sindku qal li tkellem ma uffiċċjal tat-Trasport Malta li se jippruvaw jgħamli parti minn Triq Sant'Anna bħala tkompliġa tal-proġett li qiegħed isir min-naħa tal-Gvern Ċentrali. Huwa kompla jgħid li l-culverts ta' hdejn il-bandli kellna nirrangawa aħna b'urġenja minhabba li kienu sfrundaw u kienu ta' periklu.

1.6 **Gal Xlokk (35/1261/10/I) :**

Is-Sindku qali li aħna qegħdin fil-Gal Xlokk. Huwa kompla jgħid illi sabiex jinbada dan il-proġett kien hemm tlett Kunsill Lokali li selfu €4,000 u issa wasal iż-żmien tagħna sabiex nselfuhom €4,000 u jergħu jingħataw lura fi żmien tlett gimghat.

1.7 **Antenna Removing Services (35/0309/10/I) :**

Ġiet ipprezentata l-korrispondenza sabiex jitneħhew l-antenni tat-televizjoni l-antinki. Ġie innotat illi l-iskema għada ma ħarġitx.

Il-Kunsillier is-Sur Jesmond Mugliett qal li l-Kunsill Lokali tal-Birgu diġa baġat korrispondenza fid-djar.

Għaldaqstant il-Kunsill qabel unanimament sabiex noħorġu avviz fir-rivista tal-Kunsill għal dawk ir-residenti illi huma nteressati li jneħhew l-antenni tagħhom.

1.8 **Risposta ta' l-Ex Segretarju Eżekuttiv is-Sur Joseph Caruana (35/0677/10/) :**

Inqat ir-risposta tas-Sur Joseph Caruana tramite l-avukat tiegħu rigward it-*tenders* originali li kienu ħarġu mill-propjeta` tal-Kunsill.

1.9 **Photocopier (35/0623/10/I) :**

Sar qbil unanimu ħalli noħorġu sejha sabiex nikru *photocopier bil-full maintenance agreement*.

L-Aġent Segretarju Eżekuttiv spjega lill-Kunsill rigward it-tibdiliet li kienu saru fl-amministrazzjoni sabiex l-iskrivani jkunu jistgħu jaħdmu aħjar, fejn fosthom se ssir network kif ukoll server, nxtara network switch u router fost affarijiet oħra.

1.10 **PA 4434/09 (35/0605/10/I) :**

Ġiet preżentata l-ittra minghand il-MEPA rigward l-*aquaculture zone application*.

Is-Sindku nforma lill-Kunsill illi kienu diġa tkellmu dwarha f'laqgħat preċedenti.

1.11 **Bżonn ta' Approvazzjoni għal xogħolijiet B'Urgenza fit-toroq :**

Is-Sindku beda billi jgħid illi l-*patching* li kien sar fi Triq tal-Gardiel hdejn l-*Ocean Reef* kien sar b'ħala sample allura sar mingħajr ħlas mill-kuntrattur Schembri Barbros kif kien diġa ġie spjegat. Apparti minn hekk il-kuntrattur kien ta' ċekk ta' €500 b'ħala donazzjoni biex jithallas s-servizz tas-*Samba Suisse Band* li kienet ġiet fil-Karnival. Huwa kompli jgħid illi ntalbet ittra minghand il-PADA peress li kien illikwida l-kumpanija.

Is-Sindku rrefera għall-ilmenti u l-klejms li tressqu propju f'din is-seduta u qal li kien sar *patching* b'urgenza fit-toroq il-Gardiel u Triq id-Dahla ta' San Tumas.

Propju rigward il-*patching* b'urgenza li kien sar, is-Sindku irrefera għal-email mibgħuta mid-Direttur tal-Kunsilli Lokali fejn qalilna illi minħabba ċ-ċirkostanzi li qedin bla kuntrattur għax kien ittermina l-kuntratt tiegħu hekk, stajna nagħmlu dan ix-xogħol b'urgenza.

L-Aġent Segretarju Eżekuttiv informa lill-Kunsill illi ser nohorgu żewġ tenders wiehed tal-*'road maintenance and patching works in access and access only road'* u l-iehor *'maintenance and construction of pavements and paved areas works'*.

1.12 **Memo 37/2010**

Is-Sindku qal li ser issir konferenza internazzjonali għall-Kunsilli Lokali Maltin u Għawdxin f'Novembru 2010 organizzata mis-segretarjat ta' l-onorevoli Dr. Chris Said.

Il-pajjizi li l-Kunsill Lokali se jistieden huma Judenberg, Bellagio, Tunisia u Nitra.

1.13 **LitusGO (35/1028/10/I) :**

Ġie spjegat illi l-Kunsill ta' Kirkop kien daħal għal dan il-proġett flimkien ma' kumpanija tal-konsulenti tal-ambjent minn Ċipru.

Dan is-sugġett ġie referut għall-attenzjoni tal-Kunsillier ikkonċernat is-Sur Sandro Gatt.

1.14 **Swimmers Zone Marsaskala (35/0875/10/I)**

Il-Kunsillier is-Sur Sandro Gatt spjega li kien tkellem ma' minn hu responsabli mis-*swimmers zone* u talbu għal estensjoni skond kif kienu taw xi Kunsilliera fl-email.

2.0 **Mistoqsijiet :**

Is-Sindku u l-Kunsilliera ma rresqux mistoqsijiet.

3.0 **Kommunikazzjoni:**

3.1 **Hargiet:**

Il-Viçi Sindku s-Sur Charlot Mifsud nforma lill-Kunsill li ser jorganizza ħarġa f'Marzu u ħarġa oħra għal-Għawdex wara l-Għid.

3.2 **Laqgħa mas-Sinjur Rhoderick Vella mill-Ministeru tal-Edukazzjoni, Żgħażaġh u Sports :**

Il-Kunsillier is-Sur Daniel Spiteri nieda l-informazzjoni tal-laqgħa li saret fil-Ministeru ta' l-Edukazzjoni, Żgħażaġh u Sport. Huwa kompli jgħid li din il-laqgħa kienet kordjali ħafna.

Is-Sindku ta' Bormla lest li jsellef bi ħlas lill-Kunsill tagħna wieħed mill-grawnds li hemm fil-lokalita` ta' Bormla. L-art kienet giet devoluta lill-Kunsill Lokali Bormla, imbagħad b'arranġament ta' PPP ma' Vassallo Builders huma ħarġu sejha biex jindnew żewġ grawnds, il-kuntrattur jaqla 2/3 tal-qliegħ u l-Kunsill il-kumpliment.

Ġie ssuġġerit li ssir laqgħa ma' Vassallo Builders u mal-Kunsill Lokali Bormla. Issemma ukoll li għandha tingħata preċedenza lill-Iskola li jgħatu preavviż minn ġimghatejn qabel. Il-Kunsill irid jiċċekja iktar dwar dan u ser issir fil-laqgħa magħhom.

3.3 **Laqgħa mal-ELC :**

Il-Kunsillier is-Sur Lawrence Ciantar irrefera għal-laqgħat li kellhom dan l-aħħar mal-Kuntrattur ta' ELC. Huwa nnota li sar ħafna progress. Komplu jgħid li fejn ser isiru is-soft areas godda għandna, naraw fejn ser nagħmlu giebja.

Il-Kunsillier is-Sur Lawrence Ciantar rrefera għax-xogħol li sar mil-ELC wara l-laqgħat u huwa saħaq li t-tisqija issir iktar regolari. Huwa qal li rigward il-pots ser jibgħatilna stima oħra bi pjanti aktar adattati.

3.4 **Tender :**

Il-Kunsillier is-Sur Lawrence Ciantar issuġġerixxa li noħorġu tender għal-qtugħ tal-ħaxix biex jekk tinħass il-ħtieġa nqabbdu l-kuntrattur.

Sar qbil unanmimu li noħorġu t-tender.

4.0 **Mozzjonijiet :**

4.1 **Mozzjoni mressqa mill-Kunsillier is-Sur Lawrence Ciantar (#151-9/12/09):**

“Jipproponi sabiex id-deċiżjonijiet kollha jittieħdu waqt il-laqgħa tal-Kunsill u mhux isiru telefonati jew jintbghatu e-mails lill-Kunsilliera biex tittieħed deċiżjoni mmedjata. F'każ ta' deċiżjoni urġenti għandha tissejjaħ laqgħa tal-Kunsill b'urġenza”.

Il-Kunsillier is-Sur Lawrence Ciantar spjega li għamel din il-mozzjoni speċjalment meta ġew biex jiffirmaw l-kuntratt tal-Green MT. Xtaq li suġġett bħal dan kellu jigi diskuss waqt seduta tal-Kunsill.

Is-Sindku qal li jkun hemm ċertu deċizjoniet zgħar li ma jkunx hemm għalfejn li ssir laqgħa speċjalment meta jaf li hafna mill-Kunsilliera jaħdmu.

Kien hemm qbil unanimu li din il-mozzjoni għandha tapplika għal meta jkun hemm suġġett li jkun irid tittiehed deċizjoni mportanti

4.2 Mozzjoni mressqa mill-Kunsillier □s-Sur Lawrence Ciantar (#152-9/12/09):

“Jipproponi sabiex il-Kunsill jagħmel pressjoni fuq il-Gvern Ċentrali biex jitkomplu u jitlestax-xogħol fuq il-bajja ta’ San Tumas. Inklu□ma’ dan il-proġett, għandu jkun hemm għamara ġdida u railings ġodda tul il-promenade ta’ Triq il-Qaliet”.

Is-Sindku spejga illi l-pressjoni qedgħa issir u fil-fatt il-proġett miexi l-quddiem. Huwa kompli jispjega li madwar tlett ġimgħat ilu iltaqgħu mas-Sinjura Liz Aquilina mill-MTA fejn infurmathom illi għandha tiġi nstallata xi *crash barrier* in-naħa tal-Bajja San Tumas

4.3 Mozzjoni mressqa mill-Kunsillier □s-Sur Lawrence Ciantar (#153-9/12):

“Jipproponi sabiex il-Kunsill jibda diskussjonijiet mall-awtoritajiet dwar il-possibilita li jinfetaħ child care centre fil-Lokal għal dawk it-tfal li jkollhom il-ġenituri tagħhom jaħdmu matul il-ġurnata”.

Il-Kunsillier is-Sur Lawrence Ciantar ġie infurmat illi l-Kunsill preċedenti kienu applikaw, iżda m’ħawnx post fejn isir. Pero` se tiġi trattata fuq livell ta`regjun.

Il-Kunsilliera s-Sinjura Carmen Fearne qalet li diġa kienet iddiskutiet dan is-suġġett mal-Ministru Dolores Cristina.

Is-Sindku zied billi jgħid li kien tkellem mal-Gvern Ċentrali għal possibilita li jinxtara parti min-Knights sabiex jintuza bħal *Child Care Centre*. Huwa kompli jgħid illi fil-bini l-ġdid se jkun hemm Sala tal-Komunita`.

Għaldaqstant sar qbil unanimu sabiex tinkiteb ittra lill-Ministru Dolores Cristina għal għajjnuna biex jinfetaħ *Child Care Centre* u oħra lis-Segretarju Parlamentari Mario Galea għal-għajuna biex jinfetaħ *Day Centre* għall-Anzjani bil-possibilita` tal-PPP.

4.4 Mozzjoni mressqa mill-Kunsillier □s-Sur Lawrence Ciantar (#154-9/12/09):

“Jipproponi sabiex il-ħlasijiet li jiġu approvati mill-Kunsill għandhom jingħataw lill-Kunsilliera ta’ l-anqas ġimgħa qabel il-laqgħa u jkunu spjegati fid-dettal li jiftehemmu aktar x`inhu il-ħlas. Dan biex ħlasijiet ikunu verifikati qabel il-laqgħa”.

Din il-mozzjoni ġiet irtirata għax daħlet fil-liġi.

4.5 Mozzjoni mressqa mill-Kunsillier □s-Sur Lawrence Ciantar (#155-9/12/09):

“Jipproponi sabiex il-Kunsill jaħtar bord ta’ l-għa□la ta’ tenders dan biex jiflu aktar fid-dettal ta’ tender u jissuġerixxu l-aħjar offerta vantaġu□ja għal Kunsill u għall Lokal. Dawn għandhom ikunu nies mhux fil-Kunsill”.

Is-Sindku ġab l-eżempju li riċenti, ftaħna erba` tenders fejn wiehed minnhom kien rigward il-bankijiet responsabbli tiegħu kien il-Kunsillier is-Sur Lawrence Ciantar. Huwa kompli jgħid li ma jaħsibx li bħala Kunsilliera m`ħumiex kapaċi jiġġudikaw dan it-tenders u għaldaqstant m`hemmx għalfejn ikun hemm persuni barranin sabiex jiġġudukaw t-tenders.

Il-Kunsillier is-Sur Lawrence Ciantar qal li l-iskop kien li jinholoq sotto kumitat li jissuġerixxu lill-Kunsill, liema membri jinhatru mill-istess Kunsill.

Is-Sindku kompli jsostni li m'għandiex għalfejn inqabdu lill-ħaddiehor meta d-deċiżjoni finali hija tal-Kunsill.

Il-Viċi Sindku qal li fil-fehma tiegħu m'għandiex għalfejn ikollna persuni barranin sabiex jieħdu deċiżjoni.

Il-Kunsillier is-Sur Lawrence Ciantar qal li ahna m'ahniex daqshekk intizi fit-tenders u għalhekk huwa jaqbel mal-prinċipju illi jkun hemm persuni kompetenti.

Il-Kunsillier is-Sur Sandro Gatt gab eżempju bil-każ tal-Kunsillier is-Sur John B. Camilleri meta kien ikkonsulta ma esperti barranin dwar il-panelli.

Il-Kunsillier is-Sur Daniel Spiteri qal li aħjar ma nintrabtux b'mozzjoni u f'każ li jkun hemm bżonn nahtru persuni tekniċi.

Il-Kunsillier is-Sur Lawrence Ciantar ppropona li ssir din l-emenda :

Il-Kunsill qabel li din il-mozzjoni tiġi emendata.

EMENDA : *“Jipproponi sabiex il-Kunsill jaħtar bord ta' l-għala ta' tenders dan biex jifflu aktar fid-dettal ta' tender u jirrakkomanda l-aħjar offerta vantaġġja għal Kunsill u għall Lokal. Dawn għandhom ikunu nies mhux fil-Kunsill u jridu jimxu skond il-liġi tat-tender proċidurali u r-regoli finanzjarji”.*

Ittieħed vot fuq il-mozzjoni emendata u d-deċiżjoni kienet hekk :

FAVUR :

Il-Kunsillier is-Sur Lawrence Ciantar

ASTJENA :

Il-Viċi Sindku is-Sur Charlot Mifsud

KONTRA :

Is-Sindku

Il-Kunsilliera s-Sinjura Carmen Fearne

Il-Kunsillier is-Sur Sandro Gatt

Il-Kunsillier is-Sur Daniel Spiteri

Il-Kunsillier is-Sur Jesmond Mugliett

Il-Vot gie 1(wiehed) FAVUR, 1(wiehed) ASTJENA u 5(ħamsa) KONTRA. Għaldaqstant din l-emenda m'għaddietx.

4.6 **Mozzjoni mressqa mill-Kunsillier is-Sur Lawrence Ciantar (#156-9/12/09):**

“Jipproponi sabiex jinbidlu l-pots il-miksura li hemm ġewwa Ġnien Randich u fl-area tiegħu. Jinxtraw xi xtieli għal ġo fihom”.

Sar qbil unanimu sabiex jinxtraw il-pots.

4.7 **Mozzjoni mressqa mill-Kunsillier □s-Sur Lawrence Ciantar (#157-9/12/09):**

“Jipproponi sabiex jinxtraw sigar godda għal pots ta’ Triq ix-Xatt”.

Din il-mozzjoni għaddiet unanimament.

4.8 **Mozzjoni mressqa mill-Kunsillier □s-Sur Lawrence Ciantar (#158-9/12/09):**

“Jipproponi sabiex nitolbu lil enemalta biex l-arbli tal-concrete li jinsabu f’area Żonqor jiġu mibdula għax kollha xpakkati u huma ta’ periklu għan-nies”.

Sar qbil unanimu li nimmarkawhom bl-għajnuna tal-Kunsillier is-Sur John B. Camilleri u nirreferuhom għall-attenzjoni ta □l-Enemalta.

4.9 **Mozzjoni mressqa mill-Kunsillier □s-Sur Lawrence Ciantar (#159-9/12/09):**

□Jipproponi sabiex fejn il-mużew tal-bniet fi Triq Sant □Anna wara *pizza by luca* issir *crash barrier* □

Sar qbil unanimu li ssir *site inspection* u fil-każ li jiġi vverifikat isir.

4.10 **Mozzjoni mressqa mil-Kunsillier □is-Sur John Baptist Camilleri (#160-11/12/09):**

“ Jipproponi sabiex it-taraġ u li jgħaqqad l-iskola ma’ Triq Sta.Tere □a jiġi irrangat għax qieghed ta’ periklu”.

Din il-mozzjoni giet posposta għal-laqgħa li jmiss minhabba li l-Kunsillier li għamel din il-mozzjoni ma kienx preżenti.

4.11 **Mozzjoni mressqa mil-Kunsillier □is-Sur John Baptist Camilleri (#161-11/12/09):**

“Jipproponi li il-ħitan li jinsabu fit-taraġ ta’ Triq Santa Tere □a jiġi irrangat u jinbengħa fejn hemm nieqes”.

Din il-mozzjoni giet posposta għal-laqgħa li jmiss minhabba li l-Kunsillier li għamel din il-mozzjoni ma kienx preżenti.

4.12 **Mozzjoni mressqa mill-Viċi Sindku □is-Sur Charlot Mifsud (#162-14/12/09):**

“Jipproponi sabiex parking jew tnejn tal-karozzi minn Triq Habberxa jkun riservat għall-muturi”.

Din il-mozzjoni giet approvata.

4.13 **Mozzjoni mressqa mis-Sindku □s-Sur Mario Calleja (#163-21/12/09):**

“Jipproponi sabiex titrangħa bankina li qeda ta’ periklu għar-residenti bejn il-piu dolce confectionery u fuego di sol.”

Din il-mozzjoni giet approvata.

4.14 **Mozzjoni mressqa mis-Sindku is-Sur Mario Calleja (#164-21/12/09):**

“Jipproponi sabiex titwahhal tabella Dead End fil-bidu ta’ Triq l-Iskal k/m Triq Guċċppi Spagnol.”

Din il-mozzjoni giet approvata.

4.15 **Mozzjoni mressqa mill-Kunsillier is-Sinjura Carmen Fearne (#165-04/01/10):**

“Tipproponi sabiex tigi resurfaced Triq l-Ghawwiema.”

Is-Sindku qal li din it-triq qedgħa mniżżla fil-lista tal-PPP.

4.16 **Mozzjoni mressqa mill-Kunsillier is-Sinjura Carmen Fearne (#166-04/01/10):**

“Tipproponi sabiex titkompli l-aħħar biċċa li fadal fi Triq l-Iskal.”

Din il-mozzjoni giet irtirata għax taqa taħt il-Gvern Ċentrali.

4.17 **Mozzjoni mressqa mill-Kunsillier is-Sur Jesmond Mugliett (#167-11/01/10):**

“Jipproponi sabiex jitwahħlu tabelli bil-pole ta’ tarmix ibel hawn hdejn l-iskips ta’ Triq l-Għassies, Triq l-Aħdar, Triq tal-Gardiel, Pjazza Dun Tarcis Aguis, Triq Salvu Buhagair, Triq iŻafran bil-kliem kif indikat hawn taħt.”

Kunsill Lokali Marsaskala

Din l-iskip qeda għall-iskart domestiku biss. L-iskip għanda tintu a tajjeb u l-iskart għandu jintrema biss go l-iskip, mhux permissibli li jitpoġġa skart madwar l-iskip meta tkun mimlija.

Min jinqabad jarmi xi skart mhux domestiku, mhux go l-iskip jew jagħmel xi tip ta vandali imu jiġi mmultat bejn 1,165 u 2,330

Grazzi tal-kooperazzjoni tagħkom

Din il-mozzjoni giet approvata, gie approvat ukoll li t-tabella ta hdejn l-iskip ta Pjazza Dun Tarcis titnehha minhabba li l-iskip tneħhit.

Il-Kunsillier is-Sur Lawrence Ciantar qal li irridu niffukaw fuq edukazzjoni dwar l-iskart. Kien kemm diskusjonijiet varji dwar il-futur tal-iskips tal-lokal u kien hemm opinjonijiet varji.

Kien hemm qbil fuq il- progress kbir tal-bring in sites.

4.18 **Mozzjoni mressqa mis-Sindku is-Sur Mario Calleja (#168-18/01/10):**

“Jipproponi sabiex il-Kunsill tagħna jieħu stand billi fejn hemm rampi ta` garaxxijiet illegali jinbidlu u jsiru sewwa bid ‘drop in’ kif suppost. Hekk it-triq awtomatikament titwessha wkoll. Tajjeb li nduru triq wara l-oħra u fejn hemm bōnn l-ewwel jittieħdu ritratti ta` kull triq u wara jsiru. Nid ukoll li waqt li jkun qiegħed isir dan ix-xogħol il-kuntrattur jirraġa l-bankini li jkun hemm bōnn. Hekk wieħed jagħmel manutenzjoni flok bdil”.

Is-Sindku qal li din il-mozzjoni diġa konna tkellimna dwara u għaldaqstant giet approvata

4.19 **Mozzjoni mressqa mil-Kunsillier □is-Sur John Baptist Camilleri (#169-18/01/10):**

“Jipproponi sabiex inqajmu il-problema li qiegħed ikollna mill-ilma baħar fil-pjazza Mifsud Bonnici u Pjazza Dun Tarcis mall-Marine section jew Storm Water dept.”

Din il-mozzjoni ġiet posposta għal-laqqgħa li jmiss minħabba li l-Kunsillier li għamel din il-mozzjoni ma kienx preżenti.

4.20 **Mozzjoni mressqa mil-Kunsillier □is-Sur John Baptist Camilleri(#170-18/01/10):**

“Jipproponi sabiex nagħmlu riflettur fi Triq San Gorg.”

Din il-mozzjoni ġiet posposta għal-laqqgħa li jmiss minħabba li l-Kunsillier li għamel din il-mozzjoni ma kienx preżenti.

4.21 **Mozzjoni mressqa mil-Kunsillier □is-Sur John Baptist Camilleri (171-18/01/10):**

“Jipproponi sabiex fil-qalba tal-Pjazza fejn hemm is-sqaqien nagħmlu fanali li jikkumplimentaw ma’ l-estetika tal-post”.

Din il-mozzjoni ġiet posposta għal-laqqgħa li jmiss minħabba li l-Kunsillier li għamel din il-mozzjoni ma kienx preżenti.

5.0 **Aġġornament :**

Fid-9.00p.m il-laqqgħa ġiet aġġornata għal nhar il-Ħamis 11 ta □Marzu 2010 fis-6.30p.m.

Josef Grech
Agent Segretarju Eżekuttiv

Mario Calleja
Sindku

